

Krist-Yenneacho Poilo Aitar (01/12/2024)
SEVADHORMIK VAURAK BHETTOILOLO AITAR

Vixoi: Somiachea Dusrea Yenneache Zagrut Sondexkar Ami

Gayonank Suchna:

Proves	Amche modem denvun Tum ie	G-01
	Ballka, Tum ie	G-03
D.T.V.	Asa Jezu, asa Jezu	C-04
Krist-Prosad	Somia Jezu, ie, ie	D - 38
Xevott	Ballka Jezu, io Tum io	G-02

Vachpam : (Jer.33:14-16; 1Tes.3:12-4:2;Lk. 21:25-28.34-36)

SURVATECHIM UTRAM

Pritivont bhoinni-bhavamno, aiz Krist Yenneachea Kallant ami bhitor sortanam amchea Mha-Dhormprantant Sevadhormachea Vaurak Bhettoilolo Aitar ami somarombtanv. Aichea sevadhormacho vixoi, “Somiachea Dusrea Yenneache zagrut sondexkar ami”. Jezu, mon'xa soimb gheun, amche modem ailo tem 'Poilem Yennem' sontosan somarombhunk ami toyar zatanam, aicho sevadhorm, Tache mhoimebhorit 'Dusrea Yenneak' ami zagrut sondexkaram koxim taka mellonk amkam zagoita. Tor favo tea zagrut sobhavan (vigilant disposition) Somiak mellonk ami toyar zaunk, hea Povitr Misachea somarombhant bhorvanxean Deva lagim magum-ia.

Adventachea atteachi Somzonni

Adventacho Atto ek moladik khunna. Ho atto zaun asa Devachi khunna zaka orombh ani Xevott nam. Jezu hea Sonvsaracho uzvadd ieuncho asa mhonn heo charui vati khunnaitat. **Poili vat-** Bhorvanxeachi vat, Bhavartache bapui Abraham, adlea korarantle Jezuche purvoz Isak, Jakob ani adi, zannim bhorvanxeacho sondex porgottlo, tanchea ugddasak hi vat ami pettoitanv. Tanche udexim Devan prithumer aslolea sogllea lokank axirvadan bhortolom mhonn bhasavnni keloli. Amchim kallzam teach bhorvanxean bhorun otom! Vat Pettoitanam gaion korum-ia “Amcho Dev uzvadd” L-10 pan 148

PRACHITACHI RIT

Somia Jezu, Tujem yennem amchea kallzant bhorvanso rigoita. Punn sobar pautti bhorvanso naslole porim amchem jivit zalam. **Somia kaklut kor.**

Krista Jezu, Tujem yennem amchim kallzam-monam zagrut korta. Punn sobar pautti amchem jivit xellomollem ani allsayechem zalam. **Krista kaklut kor.**

Somia Jezu, Tunvem haddlole Bore Khobrechim urbevont sondexkaram zaunk dor ek Sevadhormik Voros amkam Tujem dennem. Punn zaite pautti hem dennem ami hogddailam. **Somia kaklut kor.**

Deva lagim he prachit ritint bhogsonnem maglea uprant udkacho shinvor amcher ghetanam ami gaion korum-ia Vhanv Vhanv , Jivea udka L-8

Bhavartheanchem Magnnem

1. Amchea Pap Saiban, Bisp Saibamni, Yadnikamni ani Motthvaxeamni, bhoktin ani orthabhoritponnim somaromblelea Sevadhorma vorvim aplea hata khal aslole porjecho bhavarth ani bhorvanso odhik kholaunk, tankam Bapachem boll magum-ia.
2. Amchea rajki fuddareamni, porjechea prosnamni bhitor soron te suddave korunk, ani oxem tanche sovem fottovnam toslo bhorvanso zagouk, tankam Bapachi kurpa magum-ia.
3. Ho Krist-Yenneacho Kall Jezuchea yenneak xud'dh-nirmoll kallzan toyar ravonk faideacho zaunk ani hea disamni chalu aslole Bhagevont Fransisk Xavier-achea Relikanchi Dobajik Dakhvonn povitrtayen vaddunk kurpechi bhagi ghoddnni zaunk, Bapa lagim magum-ia.
4. Novea Sevadhormik Vorsant, Devache soddvonneche gutt odhik kholayen somzunk ani jiyek ani hea guttanchi porgottni odhik zagrutayen ani nettan kortolim niz sondexkaram ami zaunk, Bapacho adar amkam magum-ia.
5. Aiz misachi mandavoll kortat _____
_____ ani _____ tancher Devan axirvad ghalum. Ani tim xubhvortomanachea uzvadan adlea patki jivitak fatt korun, kallzachi nitolkai ani povitrponn zoddun, somiachea dusrea yenneank zagrut ravun dusreakui tech vatten cholonk zagrutai ditoli sondexkaram zaunk tankam Bapacho adar magum-ia.